

समाचार वाणी

खबर जो करें असर !

नाशिक | Tuesday, 25 August 2026

जयपुर में आज निकलेगी गणगौर की भव्य शाही सवारी, 210 लोक कलाकार देंगे प्रस्तुति

राजेश चौधरी

Published on 21 Mar 2026



गुलाबी नगरी जयपुर में आज गणगौर का पर्व पूरे उल्लास और परंपरागत धूमधाम के साथ मनाया जाएगा। इस अवसर पर शाम 5:45 बजे सिटी पैलेस से गणगौर की भव्य शाही सवारी निकाली जाएगी, जिसमें पारंपरिक लोक संस्कृति की झलक देखने को मिलेगी।

यह सवारी सिटी पैलेस से प्रारंभ होकर त्रिपोलिया गेट, छोटी चौपड़, गणगौरी बाजार, चौगान स्टेडियम और तालकटोरा होते हुए पौड्रिक गार्डन (पालिका बाग) पहुंचेगी। सवारी के दौरान बड़ी संख्या में श्रद्धालु और पर्यटक इस ऐतिहासिक परंपरा के साक्षी बनेंगे। इस भव्य आयोजन में कुल 32 पारंपरिक लवाजमे शामिल होंगे, साथ ही 210 लोक कलाकार अपनी प्रस्तुतियों से समां बांधेंगे। कच्छी घोड़ी, कालबेलिया, चरी और घूमर नृत्य जैसी पारंपरिक लोक कलाओं की झलक दर्शकों को मंत्रमुग्ध कर देगी।

प्रशासन की ओर से सवारी के दौरान यातायात व्यवस्था को सुचारु बनाए रखने के लिए कई मार्गों पर ट्रैफिक डायवर्जन किया गया है। आमजन से अपील की गई है कि वे असुविधा से बचने के लिए वैकल्पिक मार्गों का उपयोग करें।

इसके अलावा, शाही सवारी का सोशल मीडिया प्लेटफॉर्म पर लाइव प्रसारण भी किया जाएगा, जिससे लोग घर बैठे इस सांस्कृतिक आयोजन का आनंद ले सकेंगे।

गणगौर का यह पर्व राजस्थान की समृद्ध सांस्कृतिक विरासत का प्रतीक है, जो हर वर्ष देश-विदेश के पर्यटकों को आकर्षित करता है और परंपराओं को जीवंत बनाए रखता है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.